



फखर जमान को प्लेइंग इलेवन की बजाय बेंच पर रखा जा रहा था, पता नहीं इसके पीछे किसका दिमाग काम कर रहा था, यह तो भगवान जानें - वीरेंद्र सहवाग

पूर्व भारतीय ओपनर, ट्वीट कर फखर जमान की पारी पर अपनी प्रतिक्रिया दी।



खेल जगत

आज का खिलाड़ी



फखर जमान ने अपनी ताबड़तोड़ पारी से पाकिस्तान को न्यूजीलैंड के खिलाफ करो या मरो के मुकाबले में 21 रनों से डकवर्थ लुईस नियम के तहत जीत दिलाई। फखर के इन छक्कों ने विरोधी टीम के कप्तान केन विलियमसन को अपना दीवाना बना ही लिया। मैच के बाद केन विलियमसन ने फखर

फखर जमान

राष्ट्रपूत जयपुर, 5 नवम्बर, 2023 5

जमान की शानदार बैटिंग की तारीफ करते हुए कहा कि उसके लिए मैदान कम पड़ रहा था। पाक ओपनर की पारी ने विलियमसन को अपना मुरीद बना लिया। कीवी कप्तान ने कहा, मौसम ने अपना किरदार निभाया, लेकिन पाकिस्तान से दूर नहीं कर सका।

क्या आप जानते हैं?... वेसबॉल में औसतन 108 टांके होते हैं क्रिकेट बाल में 65 से 70 के बीच तथा टफ्टबॉल में 642 से अधिक टांके लगाये जाते हैं।

वर्षा और फखर ने पाक की उम्मीद को जिंदा रखा

फखर जमान (126 नाबाद) के तूफानी शतक और वर्षा की बदौलत पाकिस्तान ने शनिवार को विश्वकप के मौसम बाधित मुकाबले में न्यूजीलैंड को डीएलएस पद्धति के आधार पर 21 रन से हरा कर सेमीफाइनल में पहुंचने की उम्मीदों को जीवित रखा

बैंगलुरु, 4 नवंबर। फखर जमान (126 नाबाद) के तूफानी शतक और वर्षा की बदौलत पाकिस्तान ने शनिवार को विश्वकप के मौसम बाधित मुकाबले में न्यूजीलैंड को डीएलएस पद्धति के आधार पर 21 रन से हरा कर सेमीफाइनल में पहुंचने की उम्मीदों को जीवित रखा। रचिन रविंद्र (108) और कप्तान केन विलियमसन (95) के बीच 180 रन की साझेदारी की बदौलत न्यूजीलैंड ने आईसीसी विश्वकप में अपना सर्वश्रेष्ठ प्रदर्शन करते हुये पाकिस्तान को जीत के लिये 402 रन का विशाल लक्ष्य दिया था। पाकिस्तान ने लक्ष्य का पीछा करते हुये एक विकेट पर 200 रन बना भी लिये थे कि इस बीच बारिश के कारण आगे का खेल संभव नहीं हो सका जिसके बाद डीएलएस पद्धति का सहारा लिया गया जिसमें पाकिस्तान को 21 रन से विजयी घोषित किया गया। पाकिस्तान को विश्वकप में बने रहने के लिये यह मैच जीतना बेहद जरूरी था। पाकिस्तान की इस जीत के नायक फखर जमान बने जिन्होंने महज 81 गेंदों में आठ चौके और 11 छक्के उड़ा कर विशाल लक्ष्य को बौना साबित कर दिया। उनके इस काज में कप्तान बाबर आजम का भरपूर सहयोग मिला जिन्होंने एक छोर पर 93 मिनट बिताये और अपनी टीम को 66 रनों का योगदान दिया। दोनों ही बल्लेबाज नाबाद रहे।



इससे पहले एम चिन्नास्वामी स्टेडियम पर भारतीय मूल के 23 वर्षीय खिलाड़ी रचिन ने मौजूदा विश्व कप में अपना तीसरा शतक जड़ा। अपने निहाल बैंगलुरु में रचिन ने अपनी बेमिसाल बल्लेबाजी से स्टेडियम में बैठे भारतीय दर्शकों की खूब वाहवाही लुटी। रचिन अब तक विश्वकप में 523 रन बना चुके हैं और दक्षिण अफ्रीका के किंवटन डीकोक के बाद विश्व कप में अब तक वे सबसे ज्यादा रन बनाने वाले खिलाड़ी हैं। उनके पहले दो शतक इंग्लैंड और आस्ट्रेलिया के खिलाफ

आये थे। वहीं चोट से उबरने के बाद मैदान पर वापसी कर रहे विलियमसन ने नवोदित बल्लेबाज का बखूबी साथ देते हुये पाकिस्तान के गेंदबाजी आक्रमण की बखिया उधेड़ दी। विलियमसन हालांकि अपने 14वें वन डे शतक से पांच रन से चूक गये। वह इफ्तखार अहमद की गेंद को छक्के में तब्दील करने के प्रयास में लॉग आफ में खड़े फखर जमान के हाथों लपके गये। रचिन रविंद्र पारी के 36वें ओवर में मोहम्मद

वसीम का शिकार बने जिसके बाद भी पाकिस्तान के गेंदबाज कीवी बल्लेबाजों के रनों की रफ्तार को नहीं रोक सके। वसीम 60 रन पर तीन विकेट लेकर सबसे सफल और किफायती गेंदबाज रहे जबकि स्ट्राइक बॉलर शाहीन शाह अफरीदी ने 90 और हारिस रउफ ने 85 रन लुटाये। दोनों को एक एक विकेट मिला। मैच से पहले पाकिस्तान की तरुफ का इस्का समझे जाने वाले हसन अली भी 82 रन देकर सिर्फ एक विकेट ही हासिल कर सके।

इंग्लैंड विश्व कप से बाहर, ऑस्ट्रेलिया ने 33 रन से हराया

अहमदाबाद, 4 नवंबर। मार्नस लाबुशेन (71) की शानदार पारी के बाद एडम जम्पा (21 रन पर तीन विकेट) के अलावा तेज गेंदबाजों के उम्दा प्रदर्शन की मदद से आस्ट्रेलिया ने शनिवार को इंग्लैंड को 33 रन से एक और हार झेलने पर मजबूर कर दिया। 2019 के विश्व कप विजेता की सात मैचों में यह छठवाँ हार थी जिससे उसका स्थान अंतिम पायदान पर हो गया है। नरेन्द्र मोदी स्टेडियम में आस्ट्रेलिया ने पहले बल्लेबाजी करते हुये 286 रन बनाये जिसके जवाब में गत विजेता इंग्लैंड की पूरी टीम 48.1 ओवर में 253 रन पर सिमट गयी। इंग्लैंड की बल्लेबाजी की जान माने जाने वाले जो रूट (13) का बल्ला आज भी नहीं चला जबकि सलामी बल्लेबाज जॉनी बेयरस्टो (0) पहली ही गेंद पर अपना विकेट गंवा बैठे। इसके बावजूद इंग्लैंड की टीम ने आज जीत का जज्बा दिखाया। डेविड मलान (50) और बेन स्टोक्स (64) ने विकेट पर टिक कर अर्धशतकीय पारी खेली जबकि बाद में मोइन अली (42) और क्रिस वोक्स (32) ने अपेक्षाकृत तेजी से रन बटोर कर लक्ष्य का पीछा करने का भरपूर प्रयास किया मगर नियमित अंतराल पर विकेटों के पतन से लक्ष्य दूर होता चला गया जो अंततः हार का कारक बना।



इंग्लैंड की पारी को कम स्कोर पर समेटने में एडम जम्पा की भूमिका अहम रही जिन्होंने न सिर्फ रनों की गति पर अंकुश लगाया बल्कि अपनी टीम के लिये सर्वाधिक तीन विकेट झटके। उनके अलावा मिचेल स्टार्क, जॉश हेजलवुड और पैट कमिंस ने दो दो विकेट चटका कर इंग्लैंड के मनोबल को पूरी तरह तोड़ दिया। इससे पहले स्टीव स्मिथ (44), मार्नस लाबुशेन (71) और कैमरन ग्रीन (47) की टिकाऊ पारियों के बावजूद आस्ट्रेलिया इंग्लैंड के गेंदबाजी आक्रमण के आगे 49.3 ओवर में 286 रनों पर ढेर हो गयी। आस्ट्रेलिया की पारी को समेटने में क्रिस वोक्स (54 रन पर चार विकेट) और अंतराल पर विकेटों के पतन से लक्ष्य दूर होता चला गया जो अंततः हार का कारक बना।

37वें राष्ट्रीय खेल में यूपी ने वुशू में जीते 14 पदक

लखनऊ, 4 नवंबर। उत्तर प्रदेश के संतोष कुमार मिश्रा और छवि ने गोवा में आयोजित 37 राष्ट्रीय खेल में चीनी मार्शल आर्ट वुशू की स्पर्धा में कड़ी चुनौती पेश करते हुए स्वर्णमय सफलता हासिल की। इन खेलों में प्रदेश ने वुशू में दो स्वर्ण, सात रजत और पांच कांस्य पदक समेत कुल 14 पदक हासिल किये हैं। संतोष कुमार मिश्रा ने पुरुष सांडा 48 किग्रा भार वर्ग में और छवि ने महिला सांडा 48 किग्रा भार वर्ग में स्वर्ण पदक जीते।

पाकिस्तान को हराकर भारत ने जौहर कप में कांस्य पदक हासिल किया



जोहोर बाहुरु (मलेशिया), 4 नवंबर। भारत ने 11वें सुल्तान जौहर कप में शनिवार को खेले गये रोमांचक मुकाबले में पेनाल्टी शूटआउट में पाकिस्तान को 3-3 (6-5) से हराकर कांस्य पदक जीत लिया। एक्शन से भरपूर इस मुकाबले में भारत के लिए अरुण साहनी (11), पूर्वना सीबी (42) और कप्तान उत्तम सिंह (52) ने स्कोर किया, जबकि पाकिस्तान के सुफियान खान (33), अब्दुल कय्यूम (50) और कप्तान शाहिद हजान (57) ने स्कोर किया। निर्धारित समय दोनों टीमों 3-3 से

असफल रहा। पाकिस्तान की कड़ी मेहनत दूसरे हाफ में रंग लाई जब सुफियान खान ने पेनल्टी कॉर्नर से गेंद को मोहित एचएस के जाल में डाल दिया। क्वार्टर में तीन मिनट पहले पूर्वना सीबी ने पेनल्टी कॉर्नर के जरिये भारत के लिये दूसरा गोल दागा। आखिरी क्वार्टर में दोनों टीमों के एक दूसरे पर जबर्दस्त प्रहार किये। पाकिस्तान के अब्दुल कय्यूम ने एक और गोल कर मुकाबले को फिर बराबरी पर लाकर खड़ा कर दिया लेकिन कुछ ही मिनटों में कप्तान उत्तम सिंह ने पेनल्टी कॉर्नर पर गोल करके स्कोर 3-2 कर दिया। पाकिस्तान ने इस बीच कई पेनाल्टी कॉर्नर अर्जित किये मगर उसे सफलता मैच खत्म होने के तीन मिनट पहले मिली जब कप्तान शाहिद हजान ने अपने गोल से स्कोर 3-3 कर दिया और खेल को पेनल्टी शूटआउट में ले गए। पाकिस्तान के अरशद लियाकत, हजान शाहिद, अब्दुल रहमान और अहतिशाम असलम ने पेनल्टी शूटआउट में नेट पर वापसी की, जबकि विष्णुकान्त सिंह, रजिंदर सिंह, अंगद वीर सिंह और उत्तम सिंह ने अपने गोल के साथ जवाब दिया।

बीड बिलिंग में पैराग्लाइडिंग वर्ल्ड कप का रास्ता साफ: शर्मा

शिमला, 4 नवंबर। हिमाचल प्रदेश के कांगडा जिले में पैराग्लाइडिंग के लिए विश्व प्रसिद्ध बीड बिलिंग घाटी में छह महीने में अंतर्राष्ट्रीय स्तर की दो प्रतियोगिताएं आयोजित होना गर्व की बात है। आयोजक बिलिंग पैराग्लाइडिंग एसोसिएशन के अध्यक्ष अरुण शर्मा ने कहा कि एक्ट्यूएली प्री वर्ल्ड कप और पैराग्लाइडिंग क्रॉस कंट्री प्री वर्ल्ड कप के सफल आयोजन के बाद आगामी वर्ष में वर्ल्ड कप के आयोजन का रास्ता साफ हो गया है। उन्होंने कहा कि पूर्व भारतीय जनता पार्टी शासन में पिछले चार वर्षों में यहां कोई भी प्रतियोगिता का आयोजन संभव नहीं हो सका था।

भारत का विजय रथ रोकना द. अफ्रीका के लिये नहीं होगा आसान

भारत ने मौजूदा विश्वकप के अब तक खेले गये सभी सात मुकाबले जीते हैं जबकि दक्षिण अफ्रीका के हाथ इतने ही मुकाबलों में छह जीत नसीब हुयी हैं

कोलकाता, 4 नवंबर। विश्वकप में अब तक अजेय रह कर सेमीफाइनल में अपना स्थान सुरक्षित करने वाली भारतीय टीम रविवार को खचाखच भरे इंडन गार्डन्स पर खिताब की प्रबल दावेदार दक्षिण अफ्रीका के खिलाफ मनोवैज्ञानिक बड़ त हासिल करने के लिये लगातार आठवाँ जीत दर्ज करने के इरादे से मैदान पर उतरेगी। अंकतालिका में शीर्ष स्थान हासिल करने की इस जंग का गवाह बनने के लिये दर्शकों का हजूम इंडन गार्डन्स की ओर सुबह से ही उमड़ने लगेगा। नंबर एक और नंबर दो टीम के इस रोमांचक

मुकाबले में सबकी निगाहें बर्थडे ब्याय विराट कोहली पर होंगी। कल अपने जन्मदिन पर किंग कोहली के पास अपना 49वां शतक बनाने और सचिन तेंदुलकर के सर्वाधिक एकदिवसीय शतकों के रिकॉर्ड की बराबरी करने का मौका होगा। भारत ने मौजूदा विश्वकप के अब तक खेले गये सभी सात मुकाबले जीते हैं जबकि दक्षिण अफ्रीका के हाथ इतने ही मुकाबलों में छह जीत नसीब हुयी हैं। जीत हार के इस अंतर को बढ़ाने का दारोमदार कप्तान रोहित शर्मा और शुभमन गिल की सलामी जोड़ी पर होगा। भारत अगर पहले दस ओवर

में बगैर विकेट खोये रन बनाता है तो उसको बड़े स्कोर पर पहुंचने से रोकना दक्षिण अफ्रीकी गेंदबाजों के लिये चुनौती होगी। श्रेयस अय्यर और विराट कोहली के अलावा सूर्य कुमार यादव और रविंद्र जडेजा का योगदान भी इस मुकाबले में काफी अहम रहने वाला है। दूसरी ओर मोहम्मद शमी के आने से भारत की तेज गेंदबाजी को धार मिली है। शमी ने पिछले मैचों में अपनी श्रेष्ठता साबित की है वहीं जसप्रीत बुभराह और मोहम्मद सिराज को प्रचंड फार्म में चल रहे किंवटन डिक्कोक को जल्द निपटाने की चुनौती होगी।

चोटिल हार्दिक पांड्या विश्वकप से बाहर, प्रसिद्ध कृष्णा टीम में शामिल



नयी दिल्ली, 4 नवंबर। भारतीय क्रिकेट टीम के ऑलराउंडर हार्दिक पांड्या टखने में लगी चोट के कारण शनिवार को विश्वकप से बाहर हो गए। हार्दिक पांड्या विश्व कप

2023 में बंगलादेश के खिलाफ मैच में चोटिल हो गये थे। अंतरराष्ट्रीय क्रिकेट परिषद (आईसीसी) की आज यहां जारी विज्ञापन के अनुसार पांड्या के स्थान पर तेज गेंदबाज

आकाश चोपड़ा के साथ हुई 33 लाख रुपये की धोखाधड़ी

नई दिल्ली, 4 नवम्बर। भारतीय क्रिकेट टीम के पूर्व ओपनर बल्लेबाज और कमेंटेटर आकाश चोपड़ा के साथ 33 लाख की धोखाधड़ी का मामला सामने आया है। आकाश के साथ यह धोखाधड़ी हैदराबाद क्रिकेट एसोसिएशन के पूर्व पदाधिकारी कमलेश पारीख और उनके बेटे ध्रुव पारीख ने की है। आकाश चोपड़ा ने इन दोनों को 57.80 लाख रुपए उधार के रूप में दिए थे, जिसे अब वह वापस नहीं कर रहे हैं। इसी संबंध में आकाश ने इन दोनों के ऊपर एफआईआर दर्ज कराई है। धोखाधड़ी की यह शिकायत आकाश चोपड़ा ने आगरा के हरीपर्वत थाना क्षेत्र में कराई है। दरअसल पूरा मामला यह कि आकाश चोपड़ा ने कमलेश पारीख और उनके बेटे को जूते के कारोबार में मदद के लिए 57.80 लाख रुपए उधार दिए थे। इस बीच आकाश को 24.80 लाख की रकम लौटाई भी गई, लेकिन बाकी के 33 लाख कई कोशिशों के बाद भी उन्हें वापस नहीं मिला तो उन्होंने इसके बाद पुलिस में धोखाधड़ी की शिकायत दर्ज कराई है।

दिल्ली को पीट कर पंजाब मुश्ताक अली ट्रॉफी के फाइनल में

मोहाली, 4 नवंबर। अभिषेक शर्मा (77) और कप्तान संदीप सिंह (63 नाबाद) की तूफानी पारी की मदद से पंजाब ने शनिवार को सैयद मुश्ताक अली ट्रॉफी के सेमीफाइनल मुकाबले में दिल्ली को छह विकेट से हरा दिया। पंजाब क्रिकेट एसोसिएशन आईएस बिंडा स्टेडियम में दिल्ली ने पहले बल्लेबाजी करते हुये 20 ओवर में सात विकेट खोकर 183 रन बनाये जिसके जवाब में पंजाब ने विजय लक्ष्य आठ गेंद शेष रहते हासिल कर लिया। शुरुआती तीन विकेट मात्र 55 रन पर गंवा कर पंजाब एक समय संघर्ष की स्थिति में आ गयी थी मगर अभिषेक का साथ देने संदीप सिंह क्रीज पर उतरे और दोनों बल्लेबाजों ने 102 रनों की पार्टनरशिप कर अपनी टीम को विजय के करीब पहुंचा दिया। पारी के 16वें ओवर में अभिषेक का विकेट सुयश शर्मा ने लिया मगर दूसरे छोर पर डटे संदीप ने नेहाल बड़े रा (13) के साथ टीम की जीत का मार्ग प्रशस्त कर लिया। संदीप ने 36 गेंदों की संक्षिप्त पारी में तीन चौके और तीन छक्के लगाये। सबसे पहले तो पाकिस्तान को अगला गेंद इंग्लैंड के खिलाफ हार हाल में जीतना होगा, जिसके बाद बाबर सेना के पास 10 प्वाइंट्स हो जाएंगे। प्वाइंट्स टेबल में नंबर चार की न्यूजीलैंड को आखिरी मैच में और नंबर छह की अफगानिस्तान को अगले दोनों मैचों में हारना होगा, जिसके बाद पाकिस्तान का सेमीफाइनल खेला पक्का हो जाएगा। अगर पाकिस्तान अगला मैच इंग्लैंड के खिलाफ हार जाती है, तो न्यूजीलैंड और अफगानिस्तान की टीमों अगले सभी मैच इतने खराब नेट रनरेट से हारें कि उनका नेट रनरेट पाकिस्तान से कम हो जाए। क्योंकि फिलहाल न्यूजीलैंड, पाकिस्तान और अफगानिस्तान तीनों के पास बराबरी के 8-8 प्वाइंट्स मौजूद हैं। अफगानिस्तान को एक मैच हर हाल में हारना ही होगा। अगर अफगान टीम दोनों मुकाबले जीत गई तो प्वाइंट्स में पाकिस्तान से आगे हो जाएगी, क्योंकि पाकिस्तान ने 8 से 4 मैच जीते हैं।

Format C-7		
Information regarding individuals with pending criminal cases, who have been selected as candidates, along with the reasons for such selection, as also as to why other individuals without criminal antecedents could not be selected as candidates		
(As per the Commission's directions issued in pursuance of the Order dated 13.02.2020 of the Hon'ble Supreme Court in contempt petition(C) no. 2192 of 2018 in WP(C) no. 536 of 2011)		
Name of Political Party	: BAHUJAN SAMAJ PARTY	
Name of the Election	: General Legislative Assembly Election 2023	
Name of State/UT	: RAJASTHAN	
Name of the Constituency	: 63- BANSUR	
Name of the Candidate	: MUKESH	
Sl.No.		
1.	Criminal antecedents	
a.	Nature of the offences	1. Section 332, 353 of IPC & 3(1) of SC/ST Act. 2. Section 138 NIA
b.	Case No.	1. Case No. 550/2017 2. Case No. 630/17(155/21)
c.	Name of the Court	1. SC/ST Court Alwar 2. Addl.CJM Bansur
d.	Whether charges have been framed or not (Yes/No)	1. No 2. Yes
e.	Date of conviction, if any	2. Case No. 630/17(155/21) dt.21.09.23
f.	Details of punishment undergone, if any	2. 2 Years Imprisonment. (acquitted by mutual agreement)
g.	Any other information required to be given	Nil
2.	The reasons for the selection of the candidate. Selection shall be with reference to the qualifications, achievements and merit of the candidate, and not mere "winnability" at the polls (not more than 100 words)	The candidates is member of the party since long, in comparison to other candidate and their history is found to be suitable.
3.	Reasons as to why other individuals without criminal antecedents could not be selected as candidates (not more than 100 words)	On local enquiry by it was transpired it is a case of political vendetta/revenge. His image supported by the local office bearers of the party as clean and good.

--- sd ---
Signature of office bearer of the Political Party
Name and designation : Sridhar (National Treasurer)